

سید الشہداء، عمر رسول سیدنا حمزہ بن عبدالمطلب - اسد اللہ و اسد رسولہ
حالات۔ فضائل۔ چند تاریخی مباحث

محمد فیصل حسن ☆

Abstract:

Hazrat Hamza was the great Companion of the Holy Prophet (peace be upon him). He was the paternal uncle, foster-brother, Cousin and Co-brother (Hum-Zulf) of the Holy Prophet. Hazrat Hamza converted to Islam, due to deep love of Holy Prophet, and then dedicated his whole life to Islam. Hazrat Hamza was remembered as a brave soldier in History of Islam. He was honoured by the title of the lion of Allah and his Prophet for his unparalleled bravery. In the battle field of Badr, Hazrat Hamza played a very crucial role against the infidels of Quraysh and killed many of them. In the battle of Uhud, Hazrat Hamza was one of the targets of the infidels, because many Quraishi heroes were killed by Hazrat Hamza in the battle of Badr, as a result at one stage of the battle, Abyssinian slave "Wahshi" with a lance, attacked him, he fell down on the ground and was martyred. After his martyrdom some Infidels brutally mutilated him. He was buried with rest of martyrs of Uhud.

سید الشہداء، عمر رسول سیدنا حمزہ بن عبدالمطلب - اسداللہ واسد رسولہ

حالات۔ فضائل۔ چند تاریخی مباحث

محمد فیصل حسن

رسول اللہ ﷺ کی بعثت کے بعد جو دور شروع ہوا وہ اسلامی تاریخ میں حیات رسول کے کمی دور کے عنوان سے معروف ہے۔ یہ دور دیگر خصوصیات کے ساتھ ساتھ ابتدائی مسلمانوں کے بیش بہا صبر، قول اسلام کے بعد گراں مایہ استقلال، اور عشق رسول کے انمول نقوش سے معور ہے۔ یہ ہی دور ہے جس میں حضرت بلال کا نعرہ سرمدی احمد احمد ہم کو گنجانائی دیتا ہے، حضرت ابوکبر کا بے ساختہ اور والہانہ استقبال اسلام ان کے عشق رسول و سعادت ذاتی کا اولین مصدق نظر آتا ہے، ام المومنین حضرت خدیجہ الکبریٰ رسول خدا کے لئے ایک ڈھارس و سہار اور اسلام کی اولین محسنة کے طور پر نظر آتی ہیں، اس دور کے جتنے نقوش ہیں وہ سب صبر، ایثار، قربانی، خلوص اور اللہ واس کے رسول کے عشق میں ڈھلنے ہوئے اور کوثر و تفہیم سے دھلنے ہوئے ہیں، یہ افراد، قرآن کی زبان میں سابقون الا ولون ہیں، جن کی فضیلت بقیہ پوری امت اور یہاں تک بعد میں اسلام لانے والے صحابہ سے بھی کہیں زیادہ ہے، ایسے ایک پیکر شجاعت، جن کا عشق رسول، اسلام کی طرف ان کا اولین رہنمایا، اور جن کو سابقون الا ولون کے اس قافلے میں ایک بہت نمایاں حیثیت حاصل ہے، حضرت حمزہ بن عبدالمطلب تھے۔ امام رسول میں وہ سب سے پہلے اسلام لائے اور پھر اسلام کے لئے تن من دھن کی بازی لگادی۔ جن کے فضائل، حالات زندگی اور رسول اللہ سے اپنی قربت کے احوال کا جائزہ اس مضمون کا مقصود ہے۔

نام و نسب:

آپ کا نام و نسب کتب رجال میں اس طرح مذکور ہے۔ حمزہ بن عبدالمطلب بن ہاشم بن عبد مناف بن قصی۔ (۱)

والدہ:

حضرت حمزہ کی والدہ ہالہ کا تعلق قریشی قبیلہ بنو زہرہ سے تھا۔ آپ کے والد اہیب (۲) بن عبد مناف بن زہرہ بن کلاب بن مرہ (۳) ہیں۔

کنیت:

آپ کی کنیت ابو عمارہ اور ابو لعلی (۴) ہے۔

القبابات:

آپ کے مشہور القبابات، سید الشہداء (۵) اور اسداللہ واسد رسولہ (۶) ہیں۔

ابتدائی حالات زندگی:

سیدنا حمزہ بن عبدالمطلب کی پیدائش رسول اللہ ﷺ سے دو یا چار سال قبل ہوئی اور پہلا قول زیادہ صحیح ہے۔ (۷) اس طرح آپ کی پیدائش ۲۸ھ کے لگ بھگ ہوئی۔ ابن سعد کے مطابق جناب عبدالمطلب نے ایک ہی مجلس میں اپنا اور اپنے صاحبزادے جناب عبد اللہ (والد گرامی رسالت ماتا ب ﷺ) کا نکاح کیا، جناب عبدالمطلب کا نکاح بالہ بنت اہلیب سے ہوا جبکہ بالہ کی چچا زاد بہن حضرت آمنہ بنت وہب سے جناب عبد اللہ کا نکاح ہوا۔ اس طرح نہ صرف حضرت حمزہ، رسول اللہ کے رضاعی بھائی بھی تھے، آپ خالہ زاد بھائی بھی تھے۔ حضرت حمزہ کا ایک اور مرتبہ حضرت علیؓ سے یقیناً کہ آپ رسول اللہ کے رضاعی بھائی بھی تھے، آپ دونوں کو نہ صرف ابوالہب کی کنیثہ تو یہ نے دو دوہ پلایا تھا بلکہ حضرت حمزہ کی والدہ نے بھی ایک مرتبہ رسول اللہ ﷺ کو دو دوہ پلایا تھا، (۸) نیز ابن سعد کے مطابق ایک عرب خاتون نے بھی آپ دونوں کو دو دوہ پلایا تھا، (۹) اس طرح حضرت حمزہ کو نبی کریم سے رضاعت کے تعلق کا تھا اشرف حاصل تھا۔ حضرت حمزہ کی ایک اور قرابت داری رسول اللہ سے یقینی کہ آپ، آنحضرت ﷺ کے ہم زلف بھی تھے۔ (۱۰) اس کی تفصیل یہ ہے کہ امہات المؤمنین میں سے حضرت زینب بن خزیمہ اور حضرت میمونہ بنت حارث اخیانی بہنیں تھیں۔ (۱۱) ان کی والدہ کا نام ہند تھا، حضرت حمزہ کا نکاح ہند کی ایک اور صاحبزادی سلمی بنت عمیس سے ہوا جو کہ حضرت زینب و حضرت میمونہ کی اخیانی بہن تھیں اس طرح حضرت حمزہ، آنحضرت ﷺ کے ہم زلف بھی تھے۔

حضرت حمزہ کی عمر دس سال تھی جب آپ کے والد جناب عبدالمطلب کا انتقال ہو گیا، جناب عبدالمطلب کی اولاد میں سے، مقوم اور جمل آپ کے سے گئے بھائی اور حضرت صفیہ آپ کی سگی بہن تھیں۔ (۱۲) آپ کے بھپن کے حالات کتب تاریخ و انساب میں دستیاب نہیں۔

قبول اسلام:

آپ کے قبول اسلام کا واقعہ مشہور و مقبول ہے۔ آپ کا شمار قریش کے بہادر و شجاع افراد میں ہوتا تھا، آپ شکاری اور تیر انداز بھی تھے، (۱۳) ابن ہشام کے مطابق ایک مرتبہ کوہ صفا کے قریب ابو جہل نے نبی کریم ﷺ سے بدتریزی کی اور آپ کو اذیت دی تاہم نبی کریم نے اس کو کوئی جواب نہ دیا یہ سارا قصہ عبد اللہ بن جدعان کی ایک کنیزہ دیکھ رہی تھی، (۱۴) اس نے سارا ما جرا حضرت حمزہ سے بیان کر جو اسی وقت شکار سے واپس تشریف لارہے تھے، حضرت حمزہ یہ ما جرا سن کر غصناک ہو گئے اور جا کر ابو جہل، جواس وقت حرم میں موجود تھا اس کے سر پر زور سے اپنی کمان سے وارکیا اور اس کا سر پھاڑ دیا، اور ساتھ ہی اس سے یہ بھی کہا کہ تو محمد کو بر اجلا کہتا ہے حالانکہ میں نے بھی محمد کا دین اختیار کر لیا ہے جو کچھ محمد کہتے ہیں وہی میں بھی کہتا ہوں اب اگر طاقت ہے تو میرے ساتھ بھی دیسا ہی سلوک کرو۔ بن حمزہ و م کے چند لوگوں نے اس وقت مداخلت کی کوشش کی تاہم ابو جہل نے ان کو روک دیا، اور کہا کہ ان کو جانے دو میں نے واقعی میں ان کے بھتیجے کے ساتھ بر اسلام کیا ہے۔ (۱۵) امام ہبیل نے الروض الانف میں یہ روایت بھی بیان کی ہے کہ حضرت حمزہ

گو کہ بنی کریم کی محبت میں قبول اسلام کا اعلان تو کر دیتے تھے تاہم ان کے دل میں کچھ کھٹک باقی تھی، وہ خود فرماتے ہیں کہ جب مجھے سخت غصہ آیا اور میں نے کہا کہ میں بھی محمد ﷺ کے دین پر ہوں تو (بعد ازاں) مجھے ندامت محسوس ہوئی کہ میں نے اپنے آباء اور اپنی قوم کو چھوڑ دیا ہے۔ میں نے ساری رات قلق و اضطراب میں گزاری، لمحہ بھر کے لئے بھی سونہ سکھا پھر میں کعبۃ اللہ کے پاس آیا اور اللہ تعالیٰ سے آہ وزاری کی کوہ حق کے لئے میر ایمنہ کھول دے اور شک و شبہات دور کر دے، میری دعا بھی مکمل ہی ہوئی تھی کہ مجھے سے باطل کا اندر ہیرا چھٹ گیا میر ادل نور یقین سے بھر گیا۔ صبح صبح میں بارگاہ رسالت میں حاضر ہو گیا اور نبی کریم ﷺ کو اپنی قلمی کیفیت سے آگاہ کیا حضور ﷺ نے بارگاہ رو بیت میں میری ثابت قدی کیلئے اتنا کی۔ (۱۲) اسی موقع پر سیدنا حمزہ نے یہ بھی فرمایا کہ میں تہہ دل سے گواہی دیتا ہوں کہ آپ ﷺ پچ ہیں اور میں آپ کے دین کی اعلانیہ اور کھل کر تبلیغ کروں گا۔ مجھے ساری کائنات بھی عطا کر دی جائے تو پھر بھی مجھے اپنا پہلا دین پسند نہیں۔ (۱۳) حضرت حمزہ نے قبول اسلام کے بعد کچھ اشعار بھی کہے جو امام سیفی نے بیان کئے ہیں۔ (۱۸)

سیدنا حمزہ کے قبول اسلام کا واقعہ جتنا مشہور ہے درحقیقت اس کی سند اتنی ہی کمزور ہے۔ بنیادی طور پر یہ واقعہ ابن اسحاق نے اپنی سیرت میں بیان کیا ہے اور اس واقعے کو جس سند سے انہوں نے بیان کیا ہے وہ یہ ہے قال ابن اسحاق حدثی رجل من اسلم ان واعی۔ یعنی حضرت حمزہ کے قبول اسلام کا یہ واقعہ جو شخص بیان کر رہا ہے ابن اسحاق نے اس کا نام ہی نہیں بیان کیا، بلکہ اتنا کہا کہ وہ قبیلہ بنی اسلم میں سے تھا گویا اس خبر کا راوی ہی مجہول ہے۔ لہذا اس روایت کا درجہ حدیث معرض (۱۹) کا ہے، جو ضعیف حدیث کی ایک قسم ہے۔

ابن اسحاق کی اس روایت کو امام حاکم نے متردک (۳۳۱-۳) میں، امام تیہقی نے دلائل الدبوۃ (۲۱۳-۲) میں، امام طبری نے اپنی تاریخ (۲-۳۲۳) میں، ابن اثیر نے اسد الغابہ (۲-۶۷) اور ابن کثیر نے البدایہ والثہایہ (۳-۳۲۳) میں بیان کیا ہے۔ ابن سعد نے طبقات (۳-۸) میں یہی روایت مخترأ محمد بن کعب القرظی سے بواسطہ واقدی بیان کی ہے جو کہ جو متذکرین میں سے ہے (یعنی واقدی پر کذب کی تہمت ہے)، لہذا ابن سعد کی بیان کردہ روایت بھی ضعیف ہے۔ بلاذری نے انساب الالشاف (۲-۳۸۳) میں حضرت حمزہ کے قبول اسلام کا واقعہ و طریق پر بیان کیا ہے ایک تو بلا سند اور دوسری روایت واقدی کی ہے۔ اس واقعے کی سب سے اچھی سند وہ ہے جو امام طبرانی نے الجم الکبیر (۳-۱۵۳، حدیث نمبر ۲۹۶۲) میں بیان کی ہے امام طبرانی نے محمد بن اسحاق عن یعقوب بن عتبہ بن مغیرہ سے یہی واقعہ بیان کیا ہے اور امام لیثیہ نے مجمع الزوائد میں اس روایت کو مرسلاً فرار دیتے ہوئے تمام راویوں کو ثقات قرار دیا ہے۔ (۲۰) تاہم اس سند میں ایک مسئلہ یہ ہے کہ گویا یعقوب بن عتبہ ثقہ راوی ہیں تاہم ان کا تعلق طبقہ سادہ سے ہے اور اس طبقے کے اصحاب کے بارے میں قول یہ ہے کہ ان میں سے کسی کو بھی صحابہ کی زیارت کا شرف حاصل نہیں ہوا۔ (۲۱) غرض کو عمومی طور پر اس واقعہ کی تمام اسناد ضعیف ہیں۔ (۲۲)

درحقیقت حضرت حمزہ کا قبول اسلام، اسلام اور نبی کریم ﷺ کے لئے تقویت کا باعث ہوا اور اس بات پر عمومی طور پر موڑھیں متفق ہیں کہ حضرت حمزہ کے قبول اسلام کے بعد قریش کی ایڈا رسانیوں میں کمی واقع ہوئی، (۲۳) خصوصاً آنحضرت کے

سید الشہداء، عمر رسول سیدنا حمزہ بن عبدالمطلب

معاٹے میں قریش نے نرمی اور احتیاط سے کام لیا تاہم اب ان کی زیادتیوں کا رخ عام مسلمانوں کی طرف ہو گیا۔ (۲۳) حضرت حمزہ کا قبول اسلام باختلاف رائے ۲۵ نبوی (۲۴) یا پھر ۶ نبوی (۲۵) کا واقعہ ہے۔ ابن کثیر نے یہ بیان کیا ہے کہ حضرت حمزہ جب ایمان لائے اس وقت تک ۳۹، ۳۸ افراد ایمان لاچکے تھے۔ (۲۶)

سیدنا حمزہ کے قبول اسلام نگاہ رسالت مآب میں کیا حیثیت تھی اس کا اندازہ اس حدیث سے بھی ہوتا ہے، جس میں نبی کریم ﷺ کا فرمان ہے،

سالت ربی ان يعتصدُنِي بِاحبِّ عَمومَتِ الْيَهودِ فَعَصَمَنِي بِحَمْزَ وَالْعَبَاسِ۔ (۲۷)

یہ فرمان رسول بھی قبول اسلام سیدنا حمزہ کی بلند حیثیت کو آشکار کرتا ہے۔

انَّ اللَّهَ أَكْرَمَنِي بِالْإِسْلَامِ خِيَارًا هُلْ بَيْتِي، فَيَمِينِي حَمْزَ وَشَمَالِي جَعْفَرٌ۔ (۲۸)

تبليغ اسلام وہجرت مدینہ:

اسلام لانے کے بعد حضرت حمزہ تبلیغ کے کام میں نبی کریم ﷺ کی بھرپور مد کرنے لگے، اس دور میں نبی کریم ﷺ کے متعدد اصحاب تبلیغ اسلام کے فریضے میں اور نبی کریم کی نصرت و حمایت میں مصروف تھے، اس زمانے کا مکہ، نبی کریم اور اصحاب النبی کے خلاف معاذانہ جذبات سے لمبڑا تھا، دعوت الی اللہ کی پکار، توحید کی حمایت اور شرک و بت پرستی کی مخالفت اس زمانے میں گویا اہل مکہ کے مشترکہ تم کو پکارنے، اور پورے نظام جاہلیت کو لکھانے والی بات تھی، اس کے باوجود حضرت حمزہ ان اصحاب رسول میں سے ایک تھے، جو دعوت و تبلیغ کا کام اعلانیہ کرتے تھے۔ ۷ نبوی میں مشرکین مکہ نے بخواہش اور بنو مطلب کا مقاطعہ کرتے ہوئے شعب ابی طالب میں محصور کیا تو حضرت حمزہ بھی تین سال تک ایام محصوری کے مصائب آلام برداشت کرتے رہے۔ ۳۱ نبوی میں ہجرت کا حکم ملنے کے بعد حضرت حمزہ بھی مدینہ ہجرت کر گئے، ابن ہشام کے مطابق، ہجرت کے بعد حضرت حمزہ کا مدینہ میں قائم حضرت کلثوم بن ہدم یا سعد بن خشیم کے گھر یا پھر بنی نجار میں اسعد بن زرارہ کے پاس ہوا۔ (۳۰) تبیہ آنحضرت ﷺ نے حضرت حمزہ اور حضرت زید بن حارثہ میں عقد موافقہ دیا۔ (۳۱)

سرایا و غزوات میں شمولیت:

ہجرت مدینہ کے بعد مسلمانوں کے حالات بتدریج بہتر ہونا شروع ہو گئے اور نہ صرف قریش کے مظالم سے ان کونجات حاصل ہوئی بلکہ انصار مدینہ کی بھرپور اعانت کے باعث مہاجرین معاشی و سماجی طور پر ایک مشتمل مرتبے و حیثیت کا مالک بھی ہو گئے۔ مدینہ میں ہی احکام جہاد کا نزول ہوا، گویا قریش کو ان ہی کی زبان میں جواب دینے کا اب وقت آ گیا تھا۔ غزوات و سرایا کا جب آغاز ہوا تو مؤمنین کے مطابق رمضان راحے میں سرورِ عالم صلی اللہ علیہ وسلم نے تمیں سواروں (جو سب کے سب مہاجرین میں سے تھے (۳۲)) پر مشتمل ایک دستہ حضرت حمزہ کی زیر امارت ساحتی علاقہ عصیں، کی جانب روانہ کیا کہ وہ ایک قریشی قافلے کا پتہ لگائیں،

جو شام سے مکہ آ رہا تھا۔ اس قافلے میں تمیں سو آدمی تھے جن میں ابو جہل بھی تھا دونوں فریقین کا آ مناسا منا تو ہوا لیکن ابن ہشام کے مطابق قبیلہ جہینہ کے سردار مجذبی بن عمرو نے کوشش کر کے لڑائی کی نوبت نہ آنے دی اور حضرت حمزہ کی کشت و خون کے بغیر مدینہ منورہ واپس آ گئے۔ (۳۳) یہی وہ سریہ ہے جب آنحضرت ﷺ نے سب سے پہلا علم حضرت حمزہ کو عطا کیا تھا، جس کا رنگ سفید تھا اور علمبردار حضرت ابو مرشد کناز بن حصین غنوی تھے۔ (۳۴) تاریخ میں یہ معمر کہ سریہ سیف الامر اور سریہ حمزہ کے نام سے معروف ہے۔ بعد ازاں غزوہ ابوایا و دان، (۳۵) غزوہ ذوالعشیرہ (۳۶) اور غزوہ بنو قیقاع (۳۷) میں بھی علمبرداری کا شرف حضرت حمزہ کو ہی ملا۔

غزوہ بدرا لکبری:

اسلام و کفار کا اویں بڑا معرکہ غزوہ بدرا لکبری ہے، جو بحربت کے دوسرے سال رمضان کے مہینے میں پیش آیا۔ اس غزوہ میں حضرت حمزہ کا نہایت نمایاں کردار ہا اور آپ کی شجاعت کے محیر العقول کارناٹے چشم نلک نے دیکھے۔ ابن ہشام کے مطابق کفر و اسلام کے مابین فرق، اس لڑائی میں، پہلا قتل حضرت حمزہ کے ہاتھوں ہوا، جب آپ نے دشمن اسلام اسود بن عبد اللہ سد مخزوی کو قتل کیا۔ (۳۸) بعد ازاں اس غزوہ کا آغاز مبارزت طلبی سے ہوا اور ابتدا کفار مکہ کی طرف سے عتبہ بن ربیعہ، شیبہ بن ربیعہ اور ولید بن عتبہ نلکے اور انہوں نے اپنے مقابل طلب کیے، ابن سعد کے مطابق لشکر اسلام سے تمیں صحابہ جم کا تعلق انصار سے تھا، جن کے اسما، عوف، معاذ اور معوذ پر ان عفراء، یا ابن ہشام کے مطابق عوف، معاذ اور عبد اللہ بن رواحد تھا، ان کے مقابلہ ہوئے۔ تاہم یا تو قریشی جنگجوں نے یہ کہہ کر لڑنے سے انکار کر دیا کہ محمد یہ لوگ ہمارے جوڑ کے نہیں ہیں، ہماری قوم اور کفو کے لوگوں کو ہمارے مقابلے پر سمجھیجو (۳۹) اور یا خود حضور اقدس ﷺ نے پسند نہیں فرمایا کہ لڑائی کی ابتدا انصار سے ہو چونکہ یہ آ منے سامنے لڑائی کا پہلا موقع تھا لہذا آپ کو یہ پسند تھا کہ میدان مبارزت میں آپ کے اپنے اہل خاندان ہوں۔ چنانچہ آپ نے حضرت حمزہ، حضرت علی اور حضرت عبیدہ بن حارث کو ان قریشی سرداروں سے لڑنے کا حکم دیا۔ (۴۰) حضرت عبیدہ کا مقابلہ عتبہ سے ہوا، حضرت حمزہ کا مقابلہ شیبہ سے ہوا اور حضرت علی کا ولید سے ہوا۔ (۴۱) حضرت حمزہ اور حضرت علی نے جلد ہی اپنے اپنے حریف کو جہنم رسید کر دیا، لیکن حضرت عتبہ اور عبیدہ لڑائی کے دوران زخمی ہو گے، جس پر حضرت حمزہ اور حضرت علی ایک ساتھ حملہ کر کے عتبہ کو بھی ڈھیر کر دیا۔ (۴۲) مبارزت طلبی کے بعد عام لڑائی کا آغاز ہوا۔ حضرت حمزہ کے ہاتھوں معمر کہ بدرا میں کئی کفار و مشرکین واصل جہنم ہوئے اور کفار کو بے اندازہ نقصان برداشت کرنا پڑا، اس کی گواہی خود امیہ بن خلف نے دی کہ جب معمر کہ بدرا ختم ہوا اور اللہ رب العزت نے مسلمانوں کو عظیم کامیابی عطا کی، اس موقع پر بدرا سردار مکہ یا تو قتل ہوئے یا گرفتار۔ امیہ بن خلف کو حضرت عبد الرحمن بن عوف نے جب گرفتار کیا تو امیہ نے ان سے پوچھا کہ وہ شخص کون تھا جس نے سینے پر شتر مرغ کا پرسجایا ہوا تھا، حضرت عبد الرحمن نے کہا کہ وہ حمزہ بن عبدالمطلب تھے، اس پر امیہ نے کہا کہ یہی وہ شخص ہے جس نے ہم پر یہ مصیبیتیں نازل کی ہیں۔ (۴۳) غزوہ بدرا کے موقع پر حضرت حمزہ کے ہاتھوں قتل کیے گے مشرکین کے نام یہ ہیں:

- ۱۔ خظلہ بن ابی سفیان
- ۲۔ عتبہ بن ربعہ
- ۳۔ شیبہ بن ربعہ
- ۴۔ طیعہ بن عدی
- ۵۔ زمہ بن اسود
- ۶۔ عقیل بن اسود
- ۷۔ ابو قیس بن ولید بن مغیرہ
- ۸۔ اسود بن عبدالاحد
- ۹۔ نبیہ بن الحجاج (۲۵)
- ۱۰۔ عائذ بن سائب (۲۶)

غزوہ واحد:

بھرتوں میں کے تیرے سال، قریش مکہ نے ایک بار پھر دین حق کو ختم کرنے کی بھرپور سعی کی اور اپنے کل مال و متاع و قوت مسلمانوں اور اسلام کے خلاف ایک نئے معرکے میں جھوکنے کا فیصلہ کیا، حق و باطل کے مابین ہونے الایہ معرکہ تاریخ میں غزوہ واحد کے نام سے معروف ہے۔ اس غزوہ کے موقع پر جناب رسالت آب ملک اللہ کی یہ خواہش تھی کہ مدینے میں رہ کر مقابلہ کیا جائے لیکن بعد ازاں صحابہ کرام کے مشوروں کو شرف بخشتے ہوئے آپ نے کھلے میدان میں مقابلے کا فیصلہ کیا، یہ معرکہ واحد پہاڑ کے دامن میں لڑا گیا۔ ابتدا اس جنگ میں مسلمانوں کو بھرپور کامیابی ملی تاہم دوران جنگ ایک غلطی نے جنگ کا پاسہ بدل دیا اور مسلمان شدید باویں میں آگے گوکہ یہ جنگ بنے تیجہ رہی تاہم اس جنگ میں مسلمانوں کو بہت زیادہ جانی نقصان انٹھانا پڑا، اور خود حضور اقدس ملک اللہ بھی کفار کے ہاتھوں رُختی ہو گے۔ اس جنگ کا ایک بہت بڑا نقصان حضرت حمزہ کی شہادت کا تھا، ان کی شہادت غزوہ واحد میں اس وقت ہوئی جبکہ وہ جنگ میں دادشجاعت دے رہے تھے اور اپنی شہادت سے پہلے پہلے وہ عثمان بن ابی طلحہ، ارطاطہ بن عبد شریجیل، اور سباع بن عبد العزیز کو جنم رسید کر چکے تھے۔ (۲۷) ابن اثیر کے مطابق حضرت حمزہ نے اپنی شہادت سے قبل کل اکتس ۳۱ کفار کو قتل کیا تھا۔ (۲۸)

شہادت حضرت حمزہ:

حضرت حمزہ کو وحشی نامی ایک غلام نے غزوہ واحد کے دوران شہید کیا۔ وحشی، جو بعد ازاں اسلام لے آیا، اس واقعے کی تفصیلات بتاتے ہوئے کہتا ہے کہ:

”بدر کے دن حمزہ رضی اللہ تعالیٰ عنہ نے طیعہ بن عدی بن خیار کو مارڈا لاتھا۔ جبیر بن مطعم نے جو کہ میرے

مالک تھے مجھ سے یہ کہا کہ اگر تو حمزہ رضی اللہ تعالیٰ عنہ کو میرے چھا طعیمہ کے بد لے میں مارڈا لے تو تم آزاد ہو۔ وحشی نے بیان کیا کہ جب لوگ عینہن کی لڑائی کے سال نکلے جو واحد کے قریب ایک پہاڑ کا نام ہے احادور اس کے درمیان ایک وادی ہے اس وقت میں بھی لڑنے والوں کے ساتھ نکلا جب لڑائی کے لئے صافیں درست ہو چکیں تو سباع بن عبد العزیز نے آگے نکل کر کہا کیا کوئی لڑنے والا ہے حمزہ بن عبدالمطلب نے اس کے بال مقابل پہنچ کر کہا اوس بساع! ام انما ر مقطعۃ البظور کے بیٹے کیا تو اللہ اور اس کے رسول صلی اللہ علیہ وسلم کی مخالفت کرتا ہے پھر حضرت حمزہ رضی اللہ تعالیٰ عنہ نے سباع کو گزرے ہوئے دن کی طرح بنا دیا (یعنی قتل کر دیا) وحشی نے کہا پھر میں قتل حمزہ کی فکر میں ایک پھر کی آڑ میں بیٹھ گیا جب حمزہ میرے قریب آئے میں نے ان کو اپنا حربہ پہنچ کر مار دیا اور وہ ان کے زیر ناف ایسا لگا کہ سرین سے پار ہو گیا وحشی نے کہا یہ ان کا آخری وقت تھا جب اہل قریش مکہ میں واپس آئے تو میں بھی ان کے ہمراہ مکہ آ گیا۔ (۲۹)

ابن سعد نے حضرت حمزہ کی شہادت سلسلے میں بیان کیا ہے کہ حضرت حمزہ احمد کے روز رسول اللہ ﷺ کے آگے دو تواروں سے جنگ کر رہے تھے اور کر رہے تھے کہ میں اسد اللہ ہوں یہ کہتے اور کبھی آگے جاتے کبھی پیچھے ہتھی، وہ اسی حالت میں تھے کہ اچانک پھسل کر اپنی پیٹھ کے بل گر پڑے انھیں وحشی بن اسود نے دیکھ لیا اور انھیں حر بھینچ کے مارا اور قتل کر دیا۔ (۵۰) سیدنا حمزہ کی شہادت کے بعد مشرکین نے آپ کی لاش کا مثلہ کیا، اور جیسا کہ ابن اثیر نے بیان کیا ہے کہ تمام ہی شہدا کا اس موقع پر مثلہ کیا گیا۔ (۵۱) ہند بنت عتبہ کے بارے میں ابن اسحاق کا بیان ہے کہ اس نے حضرت حمزہ کا مثلہ کیا اور پھر آپ کا جگہ کھانے کی کوشش کی تاہم نگل نہ سکی، اس پر نبی کریم ﷺ نے فرمایا کہ اللہ کو پسند نہ تھا کہ حمزہ کے جسم کا کوئی حصہ آگ میں جائے۔ (۵۲) تاہم ایک تو یہ روایت ضعیف ہے (۵۳) نیز اس کے متن میں بھی نکارت ہے کہ حضرت ہند بعد ازاں مشرف با اسلام ہوئیں۔ (۵۴)

غم و اندوہ نبوی بر شہادت حمزہ:

غزوہ احمد کے خاتمے کے بعد آنحضرت ﷺ نے حضرت حمزہ کو ڈھونڈنے نکلے تو آپ نے اپنے محبوب چچا کوطن وادی میں اس حالت میں دیکھا کہ ان کا پیٹ چاک کیا ہوا تھا، جگر باہر نکلا پڑا ہے اور ناک و کان کئے ہوئے ہیں، آپ ﷺ نے فرمایا کہ اگر مجھے یہ اندیشہ نہ ہوتا کہ صفیہ کو رنج ہو گا اور میرے بعد یہ معاملہ سنت بن جائے گا، تو میں حمزہ کو اس حال پر چھوڑ دیتا تھا کہ یہ درندوں کے پیٹ اور پرندوں کے پوٹوں میں ہو جاتے۔ اگر خدا نے کسی جنگ میں مجھ کو قریش پر غالب کیا تو میں اس کے عوض ان میں سے تیس آدمیوں کا مثلہ کروں گا۔ (۵۵) بعض روایات میں یہ بھی آیا ہے کہ اس موقع پر سورخل کی یہ آیت اتری کہ اگر تم بدله لو تو اتنا بدله لو جتنی تمہیں تکلیف پہنچائی گئی ہے اور اگر صبر کرو یہ صبر والوں کے لئے بہتر ہے (خل). اس روایت کے بارے میں گو حافظ ابن کثیر کی رائے یہ ہے کہ یہ آیت کمی ہے اور غزوہ احمدہ میں واقع ہوا تو یہ روایت درست نہیں۔ تاہم ابن اسحاق و ابن جریر کے حوالے سے یہ بھی بیان کیا

سید الشہداء، عمر رسول سیدنا حمزہ بن عبدالمطلب

گیا ہے کہ پوری سورہ نحل کی ہے مساوئے اس کی آخری تین آیات کے جواہد کے بعد اس موقع پر نازل ہوئیں۔ (۵۶) ابن سعد بیان کرتے ہیں کہ آپ ﷺ نے جائے شہادت حمزہ پر یہ بھی فرمایا:

”تم پر اللہ کی رحمت ہوتی ہے ایسے تھے کہ معلوم نہیں ایسا صدر تم کرنے والا، خیرات دینے والا کوئی اور ہو۔ اگر یہ اندیشہ نہ ہوتا کہ تمہارے بعد لوگوں کو رخ ہو گا تو میں یہ پسند کرتا کہ تمہیں بغیر کفن دن کے چھوڑ دوں کہ اللہ مختلف جانوں سے تمہارا حشر کرے بیٹک مجھ پر لازم ہے کہ تمہارے بد لے ان میں سے ستر آدمیوں کا ضرور ضرور مثلہ کروں۔ (۵۷)“ رسول اللہ ﷺ نے حضرت حمزہ سے مخاطب ہو کر یہ بھی فرمایا کہ:

”تمہارے انتقال کا ساد کھ مجھے کبھی نہیں پہنچے گا، میں کبھی کسی جگہ کھڑا نہیں ہوا جہاں مجھے اس سے زیادہ غیظ و غضب ہوا ہو۔“ پھر فرمایا حضرت ”جریل علیہ السلام میرے پاس آئے ہیں اور مجھے خبر دی ہے کہ حمزہ بن عبدالمطلب کا نام ساتوں آسمانوں کے رہنے والوں میں یوں لکھا گیا ہے حمزہ بن عبدالمطلب اسد اللہ و اسد رسول (۵۸)،“ (حزہ بن عبدالمطلب اللہ اور اس کے رسول کے شیر ہیں)۔

نماز جنازہ:

سیدنا حضرت حمزہ کی شہادت کے بعد آپ کی تدبیں کام مرحلہ آیا تو ابن اسحاق و ابن سعد وغیرہ کے مطابق رسول اللہ کے حکم حضرت حمزہ کی لاش کو کپڑے میں لپیٹ دیا گیا پھر آپ نے سات تکبیر سے نماز جنازہ پڑھائی پھر دیگر شہدا کو باری باری لاکر حضرت حمزہ کی لاش کے برابر کھدوایا جاتا چنانچہ آپ ﷺ نے حضرت حمزہ کے ساتھ سب کی نماز جنازہ پڑھائی۔ اس طرح حضرت حمزہ کی بہتر ۲۴ بار نماز جنازہ پڑھی گئی۔ (۵۹) گو کہ یہ روایت بہت مشہور ہے تاہم اس روایت کو امام سیوطی و حافظ ابن کثیر نے ضعیف قرار دیا ہے۔ (۶۰) ساتھ ہی صحیح بخاری میں یہ حدیث موجود ہے غزوہ واحد کے شہدا کی نماز جنازہ پڑھی گئی اور نہ انہیں غسل دیا گیا۔ (۶۱) تاہم یہ بات بھی صحیح بخاری سے ہی ثابت ہے کہ غزوہ واحد کے آٹھ برس کے بعد، اپنی وفات سے کچھ پہلے آپ ﷺ نے شہدائے احد کی نماز جنازہ ادا کی تھی۔ (۶۲)

تدبیں:

حضرت صفیہ بنت عبدالمطلب، نے حضرت حمزہ کے کفن کے لئے دو چادریں دی تھیں تاہم ان میں سے ایک چادر میں ایک انصاری صاحبی کو کفن دیا گیا اور دوسری میں حضرت حمزہ کو۔ (۶۳) ابن سعد حضرت خباب سے روایت بیان کرتے ہیں کہ حضرت حمزہ کو ایک چادر میں کفن دیا گیا۔ ان کا سرڈھانکا جاتا تو پاؤں باہر ہو جاتے اور پاؤں ڈھانکے جاتے تو سرکھل جاتا۔ ان کا سرڈھانک دیا گیا اور پاؤں پر اذخریا حرمل (گھاس) ڈال دی گئی۔ (۶۴) ان کی قبر میں حضرت ابو بکر، عمر، علی اور زبیر رضوان اللہ علیہم اجمعین اترے۔ (۶۵) حضرت حمزہ کے ساتھ حضرت عبد اللہ بن جحش کی تدبیں بھی ایک ہی قبر میں ہوئی۔ (۶۶) امام تیہنی نے متعدد روایات

بیان کی ہیں جن کی رو سے یہ ثابت ہوتا ہے کہ جب حضرت معاویہ کے عہد میں احمد میں چشمہ جاری کرنے کا فیصلہ کیا گیا تو بعض شہدائے احمد کو وہاں سے منتقل کر دیا گیا۔ اس وقت لوگوں نے ان شہدائی زیارت کی کہ ان کے اجسام بالکل تروتازہ تھے اور دیکھنے والوں کو یوں لگتا تھا جیسے وہ سورہ ہے ہوں۔ اس دوران حضرت حمزہ کے پاؤں پر کوئی پھاواڑہ لگ گیا تو اس طرح خون جاری ہو گیا جیسا کہ زندہ افراد کے ساتھ ہوتا ہے۔ (۲۷)

ممانتی ماتم:

آنحضرت ﷺ جب شہدائی تدفین سے فارغ ہو گئے تو احمد سے واپسی پر آپ کا گزر بن عبدالأشبل سے ہوا جہاں خواتین اپنے مقتولین پر گریہ وزاری کر رہی تھیں، ان کا رونا دیکھ کر آپ کو اپنے پچھا حضرت حمزہ یاد آگئے اور آپ نے فرمایا کہ حمزہ کے لئے کوئی رونے والیاں نہیں۔ بنی عبدالأشبل کے سردار حضرت سعد بن معاذ کو جب معلوم ہوا کہ سرکار دو عالم ﷺ نے ایسا کہا ہے، تو انہوں نے اپنی خواتین کو حکم دیا کہ وہ رسول اللہ کے دروازے پر جا کر حضرت حمزہ پر رومیں۔ رسول اللہ ﷺ نے جب ان خواتین کا رونا سنائے تو فرمایا کہ یہ کون ہیں کہا گیا کہ یہ انصار کی خواتین ہیں آپ ان کے پاس آئے اور فرمایا وابس جاؤ آج کے بعد رونا جائز نہیں، نیز آپ نے ابن سعد کے بقول رونے سے اس شدت سے منع کیا جس شدت سے آپ اور کسی (ناجائز) شے سے منع کرتے تھے۔ (۲۸) ابن سعد بلاذری یہ بھی بیان کرتے ہیں کہ حضرت فاطمہ رضی اللہ عنہا، حضرت حمزہ کی قبر پر آ کر اس کی مرمت و اصلاح کرواتی تھیں۔ (۲۹)

از واج و اولاد:

سیدنا حضرت حمزہ نے تین نکاح کئے جس سے ان کے چار بیٹے اور دو بیٹیاں تولد ہوئی۔ ان کے سب سے بڑے صاحزادے عمارہ تھے۔ (۳۰) حافظ ابن حجر نے ان کا شمار صحابہ میں کیا ہے۔ (۳۱) ان کی والدہ خولہ بنت قیس تھیں، جن کا تعلق بنی نجاش سے تھا۔ (۳۲) یہ لا ولد فوت ہوئے۔ (۳۳) ان کے نام پر حضرت حمزہ کی کنیت ابو عمارہ تھی۔ (۳۴) قاضی سلمان منصور پوری صاحب نے عمارہ کے ایک فرزند حمزہ کا بھی ذکر کیا ہے۔ (۳۵) تاہم اس کی تصدیق کسی اور مأخذ سے نہیں ہو سکی۔ اس کے بر عکس ابن اشیر نے اسد الغابة اور ابن حجر نے الاصابہ میں ذکر کیا ہے کہ یعلیٰ کے سوا حضرت حمزہ کے کسی اور بیٹے کی اولاد نہیں تھی۔ (۳۶)

یعلیٰ، بکر اور عامر حضرت حمزہ کے دیگر صاحزادے تھے۔ ان کی والدہ دختر ملتہ بنت مالک تھیں۔ (۳۷) ان میں بکر و عامر کی تواریخ نہ ہو سکیں تاہم یعلیٰ، جن کے نام پر حضرت حمزہ کی کنیت ابو یعلیٰ تھی، کے پانچ بیٹے تھے۔ عمارہ، فضل، عقيل، زبیر اور محمد تاہم ان میں سے کسی کی نسل آگئے نہ بڑھی۔ (۳۸) بلاذری نے ان کے چھٹے فرزند جن کا نام بھی یعلیٰ تھا، کا بھی ذکر کیا ہے۔ (۳۹)

حضرت حمزہ کی ایک صاحزادی امامہ تھیں۔ ان کی والدہ حضرت سلمی بنت عمیس تھیں۔ یہ وہی امامہ تھیں جن کی پرورش کے لئے حضرت علی، حضرت جعفر اور حضرت زید بن حارثہ خواہش مند تھے اور رسول اللہ ﷺ نے امامہ کی پرورش کا فریضہ حضرت جعفر کو سونپ دیا کہ حضرت جعفر کی الہیہ حضرت اسماء، امامہ کی غالہ تھیں۔ (۴۰)

حضرت حمزہ کی دوسری صاحبزادی فاطمہ تھیں جن کی کنیت ام الفضل اور ام انیہا تھی۔ (۸۱) ان کی والدہ بھی حضرت سلمی بنت عمیس تھیں۔ (۸۲)

حافظ ابن حجر نے حضرت حمزہ کی دو اور صاحبزادیوں کا بھی ذکر کیا ہے ایک امتہ اللہ بنت حمزہ، جن کے بارے میں حافظ صاحب کہتے ہیں کہ بعض نے کہا کہ یہ وہی امامہ ہیں جن کا ذکر ہو چکا، اگر یہ کوئی اور ہیں تو ہو سکتا ہے کہ بچپن میں ان کا انتقال ہو چکا ہو۔ (۸۳) دوسری سلمی بنت حمزہ ہیں، ان کے ذکر میں حافظ ابن حجر نے ان سے مردی ایک حدیث بیان کی ہے اور حالات زندگی بیان نہیں کئے ہیں۔ (۸۴)

سیدنا حمزہ رضی اللہ عنہ میانہ قامت کے تھے نہ زیادہ پست نہ زیادہ طویل۔ (۸۵) بہادری و شجاعت آپ کا خاص و صفت تھا ساتھ ہی عشق رسول بھی آپ کی زندگی کا حاصل تھا، اسی عشق کی بدولت آپ ایمان کی طرف راغب ہوئے یہی عشق ساری عمر آپ کی متاع عزیز رہا۔ پھر یہ عشق بھی دو طرفہ تھا جتنی محبت آپ کو رسول خدا سے تھی اتنی محبت اللہ کے رسول بھی آپ سے فرماتے تھے۔ جس کا واضح اظہار ان کلمات تاسف سے ہوتا ہے جو اللہ کے رسول نے حضرت حمزہ کی شہادت کے بعد فرمائے تھے۔

سیدنا حمزہ کا شمارتاریخ کی ان عقیری شخصیات میں بھی ہوتا ہے جن کے کارنا موں و شجاعت کی بدولت انہیں بعد ازاں ایک دیومالائی کردار کے روپ میں بھی پیش کیا اور وہ داستانوں کا بھی محور بنے رہے۔ (۸۶) تاہم ان کے حقیقی کارناٹے و کردار بھی ناقابل فراموش ہیں اور ایک محیر العقول شان کے حامل ہیں نہ صرف ان کے نام کے معنی اسد یعنی شیر کے ہیں۔ (۸۷) بلکہ وہ اللہ اور اس کے رسول کی نگاہ میں بھی اسم بامسکی یعنی اسد اللہ و اسد رسولہ ٹھہرے اور آج تک وہ جراءت و شجاعت کا ایک استعارہ ہیں۔

حوالی وحوالہ جات

- ۱۔ ابن سعد، محمد، کتاب الطبقات الکبیر، ج ۲، ص ۷۔
 - ۲۔ زبیری، مصعب، نسب قریش، ص ۷ اور بلاذری، احمد بن حیی، کتاب الجمل من انساب الاشراف، ج ۲، ص ۳۸۱ میں جناب ہالکا والدہ کا نام اہیب درج ہے جبکہ ابن حزم، محمد، تمہرۃ انساب العرب، ص ۱۵ میں وہیب درج ہے، کتاب الطبقات الکبیر میں ”وہیب“ اور ”اہیب“ دونوں درج ہے۔ دیکھئے، ابن سعد، ج ۱، ص ۵۷، نیز ج ۳، ص ۷۔
 - ۳۔ ابن سعد، ج ۳، ص ۷۔
 - ۴۔ ابن سعد و بلاذری، ج ۲، ص ۳۸۱۔
 - ۵۔ حاکم، محمد بن عبد اللہ، مسندر ک علی الصحیحین، ج ۳، حدیث ۲۹۵۰۔ ”سید الشہداء حمزہ بن عبدالمطلب، ورجل قام الی امام جائز فامرہ ونهاد فقتله“ شہداء کے سردار حمزہ بن عبدالمطلب ہیں اور وہ شخص جس نے ظالم حکمران کے خلاف کلکت کیا اور امر بالمعروف اور نبی عن الممنکر کا فریضہ ادا کیا اور اس کی وجہ سے حکمران نے اس کو قتل کر دیا۔ ”نیز، ابن الاشیر، عز الدین، اسد الغاب، ج ۲، ص ۶۷۔
 - ۶۔ ایضاً، حدیث ۳۸۸۱، بلاذری، ج ۲، ص ۳۸۱۔
 - ۷۔ ابن الاشیر، ج ۲، ص ۲۷۔
 - ۸۔ ابن سعد، ج ۱، ص ۸۸۔
 - ۹۔ ایضاً۔
 - ۱۰۔ ابن حبیب، محمد، الحجر، ص ۶، ج ۱، ص ۱۵۷۔
 - ۱۱۔ بلاذری، ج ۱، ص ۳۲۹۔
 - ۱۲۔ زبیری، مصعب، ص ۱۷۔
 - ۱۳۔ ابن ہشام، عبد الملک، سیرۃ النبی ﷺ، ج ۱، ص ۳۶۷۔
 - ۱۴۔ ایک اور روایت کے مطابق یہ ماجرا دیکھنے والی اور بعد ازاں حضرت حمزہ سے بیان کرنے والی حضرت صفیہ کی کنیت سلسلی تھی۔ بلاذری، ج ۲، ص ۳۸۳، جبکہ ایک تیسری روایت کے مطابق یہ بات خود جناب رسالت مآب ﷺ نے حضرت حمزہ سے بیان کی تھی۔ تبھی، احمد بن حسین، دلائل الدبوة، ج ۲، ص ۲۱۳۔
 - ۱۵۔ ابن ہشام، ج ۱، ص ۳۶۷، ۳۶۸۔
 - ۱۶۔ سہیلی، عبد الرحمن، الروض الانف، ج ۲، ص ۳۲۵، ۳۵۔
 - ۱۷۔ ابن کثیر، عمال الدین، البدایہ والنہایہ، ج ۲، ص ۸۲۔
 - ۱۸۔ ایضاً، ص ۲۵، گوان اشعار کی صحت مشکوک ہے، دیکھئے حاشیہ نمبر ۲۶۔
- (۱۰۶)

- ۱۹۔ ابن ہشام، حج، حاشیہ ص ۳۶۷۔
- ۲۰۔ طبرانی، سلیمان بن احمد، ^{مکرم} الحکیم، حج، ۳، حاشیہ ص ۱۵۳۔
- ۲۱۔ عوشن، محمد بن عبد اللہ، 'ما شاع ولم يثبت في سيرة النبوة'، ص ۵۲۔
- ۲۲۔ تفصیل لئے دیکھئے، عوشن، ۵۲۔ اور ابن ہشام حج، ص ۳۶۷ کا حاشیہ۔
- ۲۳۔ ابن ہشام، حج، ص ۳۶۸۔ ابن جریر، محمد، تاریخ ارسل و املوک، حج، ۲، ص ۳۳۸۔ ابن کثیر، حج، ۲، ص ۸۳۔
- ۲۴۔ علی بن برہان الدین، سیرت حلبیہ، حج، ص ۲۸۳۔
- ۲۵۔ ابن الاشیرہ، حج، ص ۲۷۔ ابن حجرہ، حج، ص ۲۲۰۔
- ۲۶۔ حاکم، حج، ص ۲۳۰، ذکر عم رسول و احیہ من الرضاعت۔ ابن سعد، حج، ص ۳۔ نیز امام سہیلی نے الروض الانف میں حضرت حمزہ کے کچھ اشعار بیان کئے ہیں جو انہوں نے قبول اسلام کے وقت پڑھے تھے، ان اشعار سے یہ اندازہ ہوتا ہے کہ حضرت حمزہ کے قبول اسلام کا یہ واقعہ دنیوی کا ہے کیونکہ ان اشعار میں حضرت حمزہ یہ بھی کہتے ہیں کہ میں بتوثیق کے ان مظالم سے آگاہ ہوں جو انہوں نے آنحضرت ﷺ کے خلاف کیے تھے۔ اب طائف کا سفر اور وہاں بتوثیق کے مظالم ذھانے کا واقعہ دنیوی کا بیان کیا جاتا ہے لہذا اس طرح حضرت حمزہ کے قبول اسلام کے سلسلے میں بیان کردہ سنتین کی تین مکانہ روایات ہیں ۱۔ نبوی، ۲۔ نبوی یا ۳۔ نبوی، تاہم قرین قیاس بات یہ ہے کہ امام سہیلی کے بیان کردہ ان اشعار کی نسبت حضرت حمزہ سے مشکوک ہے، کیونکہ یہ اشعار صرف امام سہیلی ہی بیان کرتے ہیں اور بھی بلا سند۔
- ۲۷۔ ابن کثیر، حج، ص ۳۸۷۔
- ۲۸۔ بلاذری، حج، ص ۳۸۳۔
- ۲۹۔ ایضاً۔
- ۳۰۔ ابن ہشام، حج، ص ۹۸۔
- ۳۱۔ ابن سعد، حج، ص ۳۔
- ۳۲۔ ایضاً۔
- ۳۳۔ ابن ہشام حج، ص ۲۳۶، ۲۳۷۔
- ۳۴۔ ابن سعد، حج، ص ۳، ۸۔ طبری، حج، ص ۲۰۲، اس معاملے میں ابن ہشام دور روایات بیان کرتا ہے کہ یا تو پہلا جھنڈا حضرت حمزہ کو عطا ہوا یا حضرت عبیدہ بن حارث کو۔ حج، ص ۲۲۷۔ حافظ ابن کثیر نے بھی اس حوالے اپنی تاریخ میں مختلف آراء پر بحث کی ہے۔ (ابن کثیر، حج، ص ۲۸۶۲)۔
- ۳۵۔ ابن کثیر، حج، ص ۵۔
- ۳۶۔ ابن سعد، حج، ص ۹۔
- ۳۷۔ ابن کثیر، حج، ص ۵۔
- ۳۸۔ ایضاً، حج، ص ۹۳۔

سید الشہداء، عم رسول سیدنا حمزہ بن عبدالمطلب

- ۳۹۔ ابن ہشام حج ۲، ص ۲۸۳۔
- ۴۰۔ ابن کثیر، ح ۵، ص ۹۵۔
- ۴۱۔ ابن ہشام، ح ۲، ص ۲۸۲۔ بعض دیگر روایات میں حریفین کی ترتیب اس سے رکس بھی بیان ہوئی ہے۔ چنانچہ بلاذری نے واقعی کے حوالے سے بیان کیا ہے کہ حضرت حمزہ کا مقابلہ عتبہ سے ہوا، اس موقع پر حضرت حمزہ نے کہا کہ انا اسد اللہ و رسولہ اور عتبہ نے کہا کہ انا اسد الکلخاء اور حضرت حمزہ نے عتبہ کو قتل کر دیا۔ بلاذری، ح ۲، ص ۳۸۲۔
- ۴۲۔ الفضا، ص ۲۸۵۔
- ۴۳۔ ابن ہشام حج ۲، ص ۲۹۵۔
- ۴۴۔ ان میں سے بعض کفار کوئی صحابہ نے مل کر قتل کیا۔
- ۴۵۔ ابن ہشام، ح ۲، ذکر من قتل بدرا من المشرکین۔
- ۴۶۔ یہ پہلے حضرت حمزہ کے ہاتھوں رُختی ہوا اور گرفتار کیا گیا بعد ازاں فدیہ دے کر رہا ہوا لیکن زخموں کی تاب نہ لا کر بلاک ہو گیا۔ ابن ہشام، ح ۲، ص ۳۹۲۔
- ۴۷۔ ابن ہشام ح ۳، ص ۹۵۔
- ۴۸۔ ابن الاشیر، ح ۲، ص ۲۸۔
- ۴۹۔ بخاری، محمد بن اساعیل، صحیح بخاری، ح ۲، باب قتل حمزہ رضی اللہ عنہ۔ یہی واقعہ ابن ہشام ح ۳، ص ۲۰، ۱۹ میں کچھ تبدیلی کے ساتھ وحشی کی روایت میں بیان ہوا ہے۔
- ۵۰۔ ابن سعد، ح ۳، ص ۱۱۔
- ۵۱۔ ابن الاشیر، ح ۲، ص ۲۸۔
- ۵۲۔ ابن سعد، ح ۳، ص ۱۱۔
- ۵۳۔ ابن ہشام کی اس روایت کی تخریج اور اس کے حکم کے لئے دیکھئے سیرت ابن ہشام (مفتق، مجدد فتحی السید) ح ۳، ص ۵۰ کا حاشر۔
- ۵۴۔ تفصیل کے لئے دیکھئے، عوشن، ص ۱۵۰، ۱۲۹۔
- ۵۵۔ ابن ہشام، ح ۳، ص ۵۶۔
- ۵۶۔ صالحی، محمد بن یوسف، سبل الہدی والرشاد، ح ۳، ص ۳۲۸۔
- ۵۷۔ ابن سعد ح ۳، ص ۱۲۔
- ۵۸۔ حاکم، ح ۳، ص ۲۳۳، حدیث، ۲۹۲۸۔ ابن ہشام، ح ۳، ص ۵۷۔ تاہم یہ حدیث، حدیث ضعیف ہے۔
- ۵۹۔ ابن ہشام ح ۳، ص ۵۹۔ ابن سعد ح ۳، ص ۱۲، ۱۳۔
- ۶۰۔ سہیلی، ح ۳، ص ۲۸۲، ۲۸۳۔ ابن کثیر، ح ۵، ص ۳۲۸۔
- ۶۱۔ بخاری، امام، ح ۲، باب من قتل من المسلمين يوم أحد منهم حمزہ بن عبدالمطلب و اليمان و انس بن النضر و مصعب بن عمر، حدیث ۱۲۲۹۔

سید الشہداء، عم رسول سیدنا حمزہ بن عبدالمطلب

- ۲۲۔ ایضاً، باب غزوہ واحد، حدیث ۱۲۱۳۔
- ۲۳۔ ابن سعدن، ج ۳، ص ۱۲۳۔
- ۲۴۔ ایضاً، ص ۱۲۳۔
- ۲۵۔ ایضاً، ص ۹۔
- ۲۶۔ ابن ہشام، ج ۳، ص ۲۰۔ تاہم ابن اسحاق یہ بھی کہتے ہیں کہ یہ روایت میں نے صرف حضرت عبد اللہ بن جمیل کے اہل خانہ سے سنی ہے۔ نیز سند کے اعتبار سے یہ روایت ضعیف ہے۔
- ۲۷۔ تہلیل، ج ۳، ص ۲۹۲۶۲۹۱۔
- ۲۸۔ ابن سعدن، ج ۳، ص ۱۲۔
- ۲۹۔ ایضاً، ص ۷۔ نیز بلاذری، ج ۲، ص ۳۹۲۔
- ۳۰۔ ابن ججر، ج ۷، ص ۳۰۔ ابن مجرنے عمارہ بن حمزہ کے مذکرے میں یہ بھی شبہ ظاہر کیا ہے کہ عمارہ شاید حضرت حمزہ کی بیٹی کا نام ہے نہ کہ بیٹے کا۔
- ۳۱۔ ایضاً۔
- ۳۲۔ ابن سعد، ج ۳، ص ۷۔
- ۳۳۔ ابن حزم، ج ۱، ص ۲۰۔
- ۳۴۔ ابن سعد، ج ۳، ص ۷۔
- ۳۵۔ سلمان منصور پوری، قاضی محمد سلمان، رحمۃ للعلائین، ج ۲، ص ۳۲۳۔
- ۳۶۔ ابن الاشیر، ج ۵، ص ۲۸۷۔ ابن ججر، ج ۱، ص ۳۶۱۔
- ۳۷۔ بلاذری، ج ۲، ص ۳۸۱۔
- ۳۸۔ ایضاً، ص ۸۔
- ۳۹۔ ایضاً، ص ۳۸۲۔
- ۴۰۔ ابن سعدن، ج ۳، ص ۸۔
- ۴۱۔ ابن ججر، ج ۱۳، ص ۱۰۱، ۱۰۰۔
- ۴۲۔ ایضاً، ص ۱۰۰۔
- ۴۳۔ ایضاً، ج ۱۳، ص ۱۸۶۔
- ۴۴۔ ایضاً، ج ۱۳، ص ۱۸۸۔
- ۴۵۔ ابن سعد، ج ۳، ص ۹۔

۴۶۔ انسیکلوپیڈیا آف اسلام (Encyclopedia of Islam) b. ABD AL HAMZA، ۱۹۸۶ء، مقالہ: "MUTTALIB"

۴۷۔ محمد بن یعقوب فیروز آبادی، القاموس الحجیط، ص ۵۰۹۔

فهرست اسناد محوّله

- ١- ابن الأثير، عز الدين، ١٩٩٣ء، "اسد الغابة في معرفة الصحابة"، دار الكتب العلمية، بيروت، لبنان.
- ٢- ابن جعيب، محمد، سان، "كتاب الحجر"، دار الافتاق الجديدة، بيروت، لبنان.
- ٣- ابن حزم، محمد بن علي بن احمد، سان، "جعبرة أنساب العرب"، دار المعارف، مصر.
- ٤- ابن الصائب، الكلبي، هشام بن محمد، سان، "جبرة النسب"، دار اليقظة العربية، دمشق.
- ٥- ابن سعد، محمد، ٢٠٠٤ء، "كتاب الطبقات الكبير"، مكتبة الفتحي، قاهره، مصر.
- ٦- ابن كثير، حافظ، عواد الدين، ابوالقداد، اسماعيل، بن عمر، ١٩٩٧ء، "البراءة والنهيّة"، هجر، مصر.
- ٧- ابن هشام، عبد الملك، ١٩٩٥ء، "سيرة النبي عليه السلام"، دار الصحابة للتراث، طنطا، مصر.
- ٨- انساکوپیڈیا آف اسلام (Encyclopedia of Islam)، ١٩٨٢ء، برل، لاہور، نیدر لینڈ.
- ٩- بخاري، محمد بن اسماعيل، ١٩٨٥ء، "صحیح بخاری" (اردو)، مکتبہ رحمانیہ، لاہور، پاکستان.
- ١٠- بلاذري، احمد بن حنبل، ١٩٥٩ء، "انساب الاشراف"، ج ١، دار المعارف، مصر.
- ١١- _____، ١٩٩٦ء، "كتاب الجمل من انساب الاشراف"، ج ٢، دار الفكر، بيروت، لبنان.
- ١٢- تبھی، احمد بن الحسين، ١٩٨٨ء، "دلائل الدبوة"، دار الكتب العلمية، بيروت، لبنان.
- ١٣- زبيري، مصعب بن عبد الله بن مصعب، سان، "كتاب نسب قریش"، دار المعارف، قاهره، مصر.
- ١٤- حاكم، محمد بن عبد الله، نیشاپوری، ٢٠٠٢ء، "المستدرک على الصحيحين"، دار الكتب العلمية، بيروت، لبنان.
- ١٥- حلبي، علي بن برهان الدين، علامه، ١٣٢٩هـ، "السیرۃ الحلبیۃ"، مصطفی البابی الحکیم وادلاده، مصر.
- ١٦- سلمان منصور پوری، محمد سلیمان، قاضی، ٢٠٠٤ء، "رمۃ للعلمائین"، مرکز الحجر مین الاسلامی، فیصل آباد، پاکستان.
- ١٧- سیمیلی، عبدالرحمٰن بن عبد الله، امام، سان، "الروض الالف"، دار الكتب العلمية، بيروت، لبنان.
- ١٨- صالحی، محمد بن يوسف، امام، ١٩٩٧ء، "بل المهدی والرشاد في سیرة خبر العباد"، مجلس الاعلى للشئون الاسلامية، مصر.
- ١٩- طبراني، سلیمان بن احمد، امام، (١٩٨٣ء؟)، "صحیح الكبير"، مکتبۃ ابن تیمیۃ، قاهره.
- ٢٠- طبری، محمد بن جریر، ١٩٢٩ء، "تاریخ الرسل والملوک"، دار المعارف، قاهره، مصر.
- ٢١- عسقلانی، احمد بن علي بن جریر، ٢٠٠٨ء، "الاصابیة في تحریر الصحابة"، مرکز حجر للبحوث والدراسات العربية والاسلامية، مصر.
- ٢٢- عوشن، محمد بن عبد الله، (١٣٢٨ھ؟)، "ما شاع ولم يثبت في سیرة النبی ﷺ"، دار طيبة، ریاض.
- ٢٣- محمد بن یعقوب فیروزآبادی، مجدد الدين، علامه، ٢٠٠٥ء، "القاموس الحجیط"، موسسه الرسالۃ، بيروت، لبنان.